

Jumageldi Mülkiýew

Category: Hekaýalar, Kitapcy, Ýazyjy şahyrlaryň we alymlaryň terjimehaly

написано kitapcy | 22 января, 2025

Jumageldi Mülkiýew JUMAGELDI MÜLKIÝEW

Garaşsyzlyk eýýamynyň ruhy sepgitleri Jumageldi Mülkiýewi uly derejelere ýetirdi. Ol Mary welaýatynyň Ýolöten etrabyňyň Ganlybaş obasynda 1961-nji ýylyň 19-njy aprel güni asylly maşgalada eneden dogulypdyr.

J.Mülkiýew 1976-njy ýylda Ganlybaşyň mekdebinde 8-nji klasa çenli okap, Aşgabadyň Aman Kekilow adyndaky mugallymçylyk mekdebine okuwa ýerleşýär-de şol mekdebi 1980-nji ýylda gutarýar. Iki ýyllyk gullukdan soň (1980-1982) ol gulluga gidýär. Gullukdan dolanyp gelip 1983-nji ýylda Moskwanyň Maksim Gorki adyndaky Edebiýat institutynyň poeziýa fakultetine okuwa girýär we instituty 1988-nji ýylda gutarýar. Şondan soň ol Türkmenistanyň habar beriş serişdeleriniň düzüminde her dürli wezipelerde işläp başlaýar.

Zähmetden daşary wagtlary edebiýat kitaplary, taryhy kitaplary okamagy gowy görýän ýazyjynyň ilkinji goşgusy 1976-njy ýylda »Pioner« jurnalynda çap edilipdi. J.Mülkiýewiň şondan soň neşir edilen ýedi sany şygry hem kyssa ýygyny, hekaýalary metbugat gazetlerinde çap edilip başlanýar. Olardan: »Uly Pälwan«, »Babuşkin sekret«(rusça), »Oglan gaýraty«, »Ýekeme-ýeke«, »Janly jeset« ýaly kitaplary çapdan çykarylýar.

J.Mülkiýew türkmen taryhyny şöhlendireýän romany »Seljuklar« atly eserini ýazmaga başlaýar. Ol şol romanda Beýik Seljuk Döwletiniň XI asyrdaky döwürlerini janlandyrýar.

J.Mülkiýew häzirki wagtlarda »Türkmen dünýäsi« gazetiniň baş redaktorydyr.

Jumageldi Mülkiýewiň bir goşgusyny aşakda siziň dykgatyňyza ýetirmegi laýyk gördük.

• **Gowy habar**

Buşlukçy geldi öýe,
Bir gowy adamyň bolupdyr ogly,
Gün dogdy göýä,
Göýä, öýüň ortasynda Gün dogdy.
Kaka bolan,
adyl,
ynsaply,
halal,
Gepe gidip,
degenok hiç göwne ol,
Oña ömür ý:atdy gybatdyr ýalan,
hemem däldi para alyp öwrenen.
päkdi zandy.
Süýjüli torbany çekip öňüme,
buşlukçyň etegne bir penje süýji,
Soň ýene bir penje,
ýene bir penje
süýji okladym.
Begenje
öwrülip kalbymyň güýji.
Hä diýmänkäň ýigit çykar ol oglan,
Şu günki doglan,
ertir gowy adam bolup ýetişer,
Kakasy dek:
adyl,
ynsaply,
halal.
Gybat ýalan ömür gelmez golaýna
Gepe gidip,
degmez hiç bir göwne ol,
Esasy zat päk zandy
diňe ýagşy gylyklary öwrener
Şeýdip artar gowy adamlaň sany
Ýaramazlaň örüsini daraldyp
Mesele çözmez ol peşgeş-para alyp,
Göterer dünýäniň ýüki-derdini
Bolsun Allaň berdigi

Ynam ýüregimiň töründen çogdy,
Buşluk,
bir gowy adamyň bolupdyr ogly. Ýazyjy şahyrlaryň we alymlaryň
terjimehaly